



Il-festa fl-imghoddi

L-ewwel festa li saret fil-Qala bl-istatwa ta' San Ġużepp inżammet fil-knisja l-ġdida fis-27 ta' April 1890. F'dik id-data taht ir-ras. "La Prima Festa di San Ġuseppe fir-Registru tal-Eżitu l-prokuratur Dun Franġisk Buttigieg daħhal id-dettalji ta' l-ispejjes li ħallas, fost dawn l-ispejjes insibu nota żgħira. "Piu per ferri e quattro viti per statua di San Giuseppe". Din in-nota turi biċ-ċar li f'April 1890 l-istatwa ta' San Ġużepp kienet il-Qala.

L-ewwel Pedestal li kellha, kien il-pedestall ta' l-istatwa ta' "Santa Elena ta' Birkirkara. Dan ġie mibdul f'Marzu tal-1917, dan hu xogħol ta' Kalcidon Bugeja skultur mir-Rabat ta' l-Imdina, qam £34.

Fit-8 ta' Marzu 1892 saret festa lil Patrun tagħna San Ġużepp fejn l-ghosrien u l-quddiesa saru "A Voce" taht it-tmexxija ta' Agostino Masini. L-ispiża ta' din il-festa kienet laħqet is-somma ta' 49 skud u 3 grani. Fil-Purċissjoni ħadet sehem il-banda li daqqet ukoll f'lejlet il-festa. Saret ukoll illuminazzjoni b'sitt mitt tazza taż-żejt. Din il-festa kienet l-ewwel waħda għall-Kappillan Dun Ġwann Saliba.

Fl-1917 iżżanznet statwa ta' San Ġużepp għal festa ta' barra maħduma mill-Istatwarju Għawdxi il-Komm. Wistin Camilleri. Din kienet tintrama fil-Pjazza quddiem il-knisja wara li saret l-Istatwa l-ġdida tad-demostrazzjoni bdiet tintrama fil-Pjazza Isqof Buttigieg.

Is-sena ta' wara giet ċelebrata il-festa ta' ġewwa. Il-Tridu kien għamli Fr. Norbert. L-1 u 2 Vespri kienu Kantati taht id-direzzjoni ta' Antonio Buhagiat. Il-Banda Filarmonika "Leone" għamlet Marċ u akkumpanjat il-purċissjoni. L-illuminazzjoni tad-dhul bit-tazzi taż-żejt u l-logħob tan-nar ma sarux.

Fl-1919 minħabba l-luttu tal-Kappillan Giovanni saliba il-festi ta' Barra ma sarux.

Fl-1921 kienet saru festi solennikbar minħabba li kienet il-50 sena tal-Proklamazzjoni ta' San Ġużepp bħala l-patrun universali tal-Knisja din giet ċelebrata f'Lulju.

Fis-sena 1924 il-festa titolari giet trasferita għax-xahar ta' Ottubru. Ir-raġuni tal-trasferiment ta' din il-festa kien minħabba r-riħ li kien jagħmel f'April u b'hekk il-festi esterni kienu ġew mħassra. B'rikjest pontifiċju ġie mogħti li permess li jitqaddsu żewġ quddisiet fl-ewwel Haddt 'Awissu u dan kien għal żmien għaxar snin. Qabel il-festa sar tridu fejn l-innu u l-antifona tkantaw bil-mużika lejliet il-festa saret illuminazzjoni u l-banda filarmonika La Stella daqqet marċ u programm u ħadet sehem fil-purċissjoni. L-ispejjeż laħqu s-somma ta' £66.17s. Il-ġigġifogu nħadem Malta minn Enriku Camilleri. F'din il-festa kienu iżżanznu żewġ lampieri, żewġ inpollozzi tal-fidda u sitt settijiet ta' karti tal-glorja. Dawn kienu waslu mill-fabbrika Borterelli u qamu £22.

Fis-sena 1942 minħabba l-gwerra l-purċissjoni bl-istatwa titolari saret fit-toroq tas-salib. Għalaq il-festa Mons. Isqof Djoċesan bil-barka sagramentali, minħabba l-gwerra, ittrattament li kien isir wara l-benedizzjoni ma sarx.

Fil-festa titolari ta' San Ġużepp li saret fl-1946 ġie inawgurata il-koppla bil-pittura u bl-induratura u tpittret minn Ganni Vella.

Fit-3 ta' Awissu 1952 kien ġie mżanzan għal-festa ta' barra l-innu l-kbira "lil San Ġużepp" b'versi bit-taljan ta' l-għawdx Giuseppe Serafino Cutajar mir-Rabat u b'mużika tassew sabiħa, tal-Majestro Andrea Borg. Fil-festa komplew jżżanzni diversi pitturi tal-famuż Ganni Vella, il-paviment ta' l-irħam fil-kappelli kif ukoll xogħol ta' Induratura fil-kapitelli tal-korsija. Fis-sena 1958 għall-festa iżżanznu żewġ linef żgħar għal ma' l-istatwa titolari erba gatri tal-fidda u fjuretti godda għal-quddiemu.

Fis-sena 1962 wasal id-damask il-ġdid mid-ditta Antonio Guevanni Alois ta' Venezia mill-istess fabbrica waslu ukoll il-frenza u l-pavaljun tad-deheb u tal-ħarir; b'kolox inxtraw 2398.86 metru ta' damask, li ġie jiswa Lm4620. Ix-xogħol kollu tal-hjata għamli Giuseppe Aquilina illi dam jaħdmu għal madwar sentejn.

Fil-festa li saret fis-sena 1967 tlesta l-irrakmar ta' l-istandard tal-fratellanza ta' San Ġużepp. Ix-xogħol tar-rakkmu sar min Melita Borg taht id-direzzjoni ta' Dun Ġużepp Vella u Dun M. Ang Apap u iżżanznu lasta u stemma tal-fidda għal l-istess standard.

Fl-1970 il-Parroċċa tal-Qala daħlet użanza sabiħa ta' "Jum il-Generozità" li fiha l-parruċċani joffu għadd kbir ta' oġġetti ta' l-ikel b'żonnijiet tad-dar, u hwejjeġ u flus biex imbagħad jiġu mqassma lill-istituti tal-karità u familji fil-bżonn f'pajjizna.

Ref:

A.P.Q. Kronaka Parrokkjali

A.P.Q. Registru tal-Eżitu - Hruġ

Il-festa fl-imghoddi

Intervisti ma' l-Anzjani

minn Joseph Mifsud u Joey Camilleri

Il-festa kienet issir fit-tielet Hadd ta' wara l-Ghid. Kien fis-sena 1924 meta "L-Ghid tal-Manjus", il-protettur tal-Qala gie trasferit għall-ewwel Hadd ta' Awissu, kif għadu jsir sal-lum. Dan kien sar minhabba t-temp u biex jiġu aktar devoti fis-shana tas-Sajf.

Fil-ġimgha tal-festa fil-pjazza kien ikun hemm l-ghana minn nies li kienu jiġu apposta minn Ghawdex kollu.

L-irġiel kienu jibdeu jarmaw l-arbli minn ġimgha qabel u fil-festa kienu jdendlu l-bandalori. Għal priedki tat-Tridu u l-Panegierku kienu dejjem jintażlu predikaturi ta' fama f'Ghawdex.

L-irġiel kienu jilbsu l-isbaħ hwejjeg filwaqt n-nies kienu jilbsu l-onnella.

Lô-çinta tal-knisja flok bozoz kienu jinxteghlu tazzi mimlija biż-żejt. Minnflok murtali bħal-lum kienu jisparaw il-maskri minn fejn il-knisja. Dawn kienu isiru billi jrossu l-porvli ġol maskri li qishom kanni żghar tal-hadid u mbagħad iqabdu n-niçça.

Il-purçissjoni hija l-akbar mument għal Qalin iżda dari aktar mil-lum. Kulhadd kien jimxi wara l-purçissjoni u xi anzjani qalu li din d-devozzjoni spiççat fix-xejn għax hadd ma jmur warajha.

Kien jidndel Lidna tal-harrub mal-knisja u fit-toroq. Dari ma tantx kienu jagħmlu xi festa kbira minhabba il-problema tal-flus. Li kien hemm popolari kienu il-mixegħla (tazzi mimlijin biż-żejt) li kienu jibdeu jinxteghlu min fil-ghaxija u jdumu sal-patre nostre minhabba li kienu jintfew bir-riħ. Kien jagħmlu xi ftit bandalori l'hawn u l'hemm. Is-Sibt fil-ghaxija kien isir març minfejn ta' Pawla sa ġol-pjazza. Għall-festa kienu jiġu tar-rahall u xi ftit min barra r-rahall.

Dari ftit kienu jagħmlu imma kien jiswa.



Xewqat lill-Poplu tal-Qala mill-E.T. Il-Kardinal G. Casoria

Għażiż Arċipriet Refalo,

Għandi l-pjaçir ngharrfek u nwassallek tagħrif dwar l-Emin. Tiegħu l-Kardinal Giuseppe Casoria.

Waqt mawra ta' hidma ntensiva dwar il-Kawża Kanonizzazzjoni tal-Ven. M. Adeodata Pisani li għamilna f'Ruma u l-Vatikan f' Mejju li għadda, marti u jena għamilna żjara ta' kortesija lill-E.T. l-Kardinal Giuseppe Casoria fir-residenza privata tiegħu qrib il-Vatikan.

Huwa laqaghna bil-ferħ u ried ikun jaf fit-tul dwar il-kleru u l-poplu tal-Qala. Semma t-tifkiriet li għandu dwar il-Qala u tenna li biż-żjara tiegħu fil-Qala kien qed jagħlaq il-hajja tiegħu pubblika. Kellu wkoll kliem ta' tifhir għall-Ecc. Tiegħu Mons. Isqof Cauchi.

Qabel ma hallejnih, dahhalna fis-salott fejn uriena d-dgħajsa sabieħa tal-latini li kien ipprezentalu l-ex-Arċipriet Dun Anton Sultana f' isem il-kleru u l-poplu tal-Qala. Hija għal qalbu hafna. Hadna ritratt magħha li qed ngħaddilek.

Huwa tana l-Barka Appostolika tiegħu għalik, għall-kleru u l-poplu tant għażiż tal-Qala.

Il-Professor Patri Ernesto Piacentini, il-Postulatur tal-Kawża Kanonizzazzjoni tal-Ven. M. Adeodata Pisani u Monsinjur Antonio Casieri li kienu assistew lill-Kardinal Casoria fiż-żjara tiegħu fil-Qala, raddew hajr u bagħtu t-tislijiet tagħhom lilkom ilkoll.

Çert, li inti, il-kleru u l-poplu kollu tal-Qala tapprezzaw dan kollu.

Bl-isbaħ xewqat u awguri għall-festa qaddisa u sabieħa. Sinçerament tiegħek fi Kristu.

Arthur Barbaro-Sant
Marchese Di San Giorgio,
Koordinatur.

